

30/12/2025

12.30 pm

آداب

یہ آکاش وانی سرینگر ہے ۔

اب آپ عمر مختار سے خبریں سنئے

وزیر اعظم

وزیر اعظم نریندر مودی آج نیتی آیوگ میں معیشت اور دیگر شعبوں کے ماہرین کے ساتھ ایک میٹنگ کریں گے۔ یہ میٹنگ حکومت کی جانب سے اہم معاشی فیصلوں سے قبل جاری مشاورت کے عمل کا ایک حصہ ہے۔ وزیر خزانہ نرملا سیتا رمن بھی اس بات چیت میں شریک ہوں گی۔ وزیر اعظم اس میٹنگ میں آئندہ مرکزی بجٹ کے حوالے سے اقتصادی ماہرین کی تجاویز اور خیالات سنیں گے۔ اس کے علاوہ مختلف شعبوں میں ترقی اور معاشی استحکام کو مضبوط بنانے پر بھی تبادلہ خیال کیا جائے گا ۔

لیفٹیننٹ گورنر

لیفٹیننٹ گورنر منوج سنہا نے کل جموں میں یو ٹی وائلڈ لائف بورڈ کی چھٹی میٹنگ کی صدارت کی۔ میٹنگ میں وائلڈ لائف سے متعلق متعدد ترقیاتی منصوبوں کو منظوری دی گئی، میٹنگ میں جنگلی حیات کے تحفظ، حیاتیاتی تنوع کے پائیدار نظام اور انسان و جنگلی جانوروں کے بیچ تصادم سے نمٹنے کے اقدامات کا بھی جائزہ لیا گیا۔ اس موقع پر لیفٹیننٹ گورنر نے بچوں میں ماحولیاتی شعور اجاگر کرنے اور ایکو ٹورازم کو فروغ دینے پر زور دیا۔ میٹنگ میں ہانگل کی آبادی میں نمایاں اضافے پر اطمینان کا اظہار کیا گیا، جو 2008 میں 127 سے بڑھ کر 2025 میں 323 ہو گئی ہے۔

نائب وزیر اعلیٰ

نائب وزیر اعلیٰ سریندر چودھری نے ایم اے اسٹیڈیم جموں میں تین روزہ 17 ویں جونیئر رول بال نیشنل چیمپئن شپ 2026 کا باقاعدہ افتتاح کیا۔ اس موقع پر نوجوانوں کے امور اور کھیل کے وزیر ستیش شرما اور وزیر اعلیٰ کے مشیر ناصر اسلم وانی بھی موجود تھے۔

نائب وزیر اعلیٰ نے کہا کہ کھیل مختلف ثقافتوں اور علاقوں کے عوام کو جوڑنے کے ساتھ ساتھ باہمی بھائی چارے کو فروغ دیتے ہیں۔ انہوں نے نوجوانوں پر زور دیا کہ وہ منشیات سے دور رہیں اور صحت مند زندگی کے لیے کھیلوں کو اپنائیں۔

چیمپئن شپ میں ملک کی 26 ریاستوں اور مرکز کے زیر انتظام علاقوں سے تقریباً 6 سو کھلاڑی حصہ لے رہے ہیں۔

#### ستیش شرما

نوجوانوں کے امور اور کھیل کے وزیر ستیش شرما نے کہا ہے کہ بھارت اسکاوٹس اینڈ گائیڈز جموں و کشمیر گزشتہ ایک صدی سے نوجوانوں میں کردار سازی، نظم و ضبط اور قومی خدمت کے جذبے کو فروغ دے رہا ہے۔

جموں میں منعقدہ ایک تقریب سے خطاب کرتے ہوئے وزیر نے اسکاوٹس اینڈ گائیڈز کی خدمات کو سراہا اور قدرتی آفات کے دوران ان کے مثالی کردار کو اجاگر کیا۔ انہوں نے تنظیم کے لئے اپنے ترقیاتی فنڈ سے گیارہ لاکھ روپے کی امداد کا بھی اعلان کیا۔

وزیر نے یقین دلایا کہ حکومت نوجوانوں کی ہمہ جہت ترقی کے لئے کام کرنے والی تنظیموں کو مکمل تعاون فراہم کرتی رہے گی۔

#### SMC

ممکنہ برف باری اور بارشوں کے پیش نظر شہر میں پانی کی نکاسی کے لئے تیاریوں کی ایک پہل کے بطور کمشنر سرینگر میونسپل کارپوریشن فضل الحق حسیب نے دریش کدل میں ڈرینج سرکل دفتر کا معائنہ کیا۔

پر مبنی نکاسی نظام کے کام کاج کا جائزہ لیا، جو سرینگر اور مضافاتی SCADA کمشنر نے اسٹیشنوں کی نگرانی کرتا ہے۔ انہوں نے چوبیس گھنٹے De- Watering علاقوں میں قائم 80 مانیٹرنگ اور کسی بھی غفلت پر سخت کارروائی کی ہدایت دی۔

کمشنر نے کسی بھی سیلابی صورتحال سے نمٹنے میں جدید ٹیکنالوجی کے مو

---

ثر استعمال پر زور دیا۔

## ونٹر جنگل

وادی میں درجہ حرارت میں گراوٹ کے ساتھ ہی گرمی دینے والے آلات کا استعمال بڑھ گیا ہے۔ تاہم ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

-----

## ڈپٹی کمشنر سرینگر

ڈپٹی کمشنر سرینگر اکشے لالہ نے ڈی سی آفس سرینگر میں منعقدہ ایک میٹنگ کے دوران مشن یووا کی پیش رفت کا جائزہ لیا۔ میٹنگ میں مختلف محکموں اور بینکوں کی کارکردگی پر تفصیلی تبادلہ خیال کیا گیا۔

ڈپٹی کمشنر نے نوجوانوں کی صلاحیتوں میں اضافے، زیر التوا معاملات کی فوری منظوری اور مستحق افراد تک بروقت فوائد پہنچانے پر زور دیا۔ انہوں نے سست رفتاری دکھانے والے بینکوں کو کارکردگی بہتر بنانے کی ہدایت دی۔

ڈپٹی کمشنر نے مشن یووا کے  
مو

---

ثر نفاذ کے لئے محکموں کے درمیان بہتر تال میل کی ضرورت پر بھی زور دیا۔

## کرائم برانچ

کرائم برانچ کشمیر کی اقتصادی جرائم سے متعلق ونگ نے دھوکہ دہی کے ایک معاملے میں سب جج سمبل کی عدالت میں چارج شیٹ پیش کر دی ہے۔

پروجیکٹ انڈیا پرائیویٹ لمیٹڈ نامی ایک کمپنی کے ڈائریکٹر True Dreams یہ چارج شیٹ رنجیت پرساد کے خلاف داخل کی گئی ہے۔

تحقیقات کے مطابق کمپنی نے کشمیر میں 1 ہزار تین سو نوجوانوں سے نوکری کا وعدہ کر کے فی کس دو ہزار چار سو روپے وصول کئے ہیں۔ ملزم کے عدم تعاون اور روپوش ہونے کے باوجود عدالت میں کارروائی شروع کی گئی ہے۔

ڈی ایف او سرینگر نے ضلع انتظامیہ شوپیان کے MSME وزارت کے تحت برانچ MSME اشتراک سے منی سیکریٹریٹ شوپیان میں پی ایم وشوکرما مارکیٹنگ اینڈ انٹرپرائیورسپ پروگرام کا انعقاد کیا۔ Orientation

تقریب کی صدارت ایڈیشنل ڈسٹرکٹ ڈیولپمنٹ کمشنر ڈاکٹر ناصر احمد لون نے کی۔ انہوں نے کہا کہ اس پروگرام کا مقصد مقامی کاریگروں کو جدید مارکیٹنگ اور کاروباری مہارتوں سے آراستہ کرنا ہے۔

پروگرام میں پی ایم وشوکرما اسکیم کے فوائد اور مارکیٹ سے ج

---

ڑی تربیت پر تفصیلی جانکاری دی گئی۔±

اس کے ساتھ ہی خبروں کا یہ پلیٹن ختم ہوا ۔

ہمیں دیجئے اجازت

خدا حافظ

\*\*\*\*\*